

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ saptamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptamaḥ sargaḥ ॥

sugrīvēṇa śrīrāmasya samāśvāsanam śrīrāmēṇa sugrīvasya
kāryasiddhyai viśvāsadāpanam

ēvamuktastu sugrīvō
rāmēṇārtēna vānaraḥ |
abravīt prāñjalirvākyaṃ
sabāṣpaṃ bāṣpagadgadaḥ ॥ 4.7.1 ॥

na jānē nilayaṃ tasya
sarvathā pāparakṣasaḥ |
sāmarthya vikramaṃ vāpi
dauṣkulēyasya vā kulam ॥ 4.7.2 ॥

satyaṃ tu pratijānāmi
tyaja śōkamarindama |
kariṣyāmi tathā yatnaṃ
yathā prāpsyasi maithilīm ॥ 4.7.3 ॥

rāvaṇaṃ sargaṇaṃ hatvā
paritōṣyātmapauruṣam |

tathāsmi kartā nacirād
yathā prītō bhaviṣyasi || 4.7.4 ||

alaṃ vaiklavyamālambya
dhairyamātmagataṃ smara |
tvad vidhānāṃ na sadṛśa -
mīdṛśaṃ buddhilāghavam || 4.7.5 ||

mayāpi vyasanaṃ prāptaṃ
bhāryāviraḥajaṃ mahat |
nāhamēvaṃ hi śōcāmi
dhairyaṃ na ca parityajē || 4.7.6 ||

nāhaṃ tāmanuśōcāmi
prākṛtō vānarō'pi san |
mahātmā ca vinītaśca
kiṃ punardhṛtimān mahān || 4.7.7 ||

bāṣpamāpatitaṃ dhairyā -
nnigrahītuṃ tvamarhasi |
maryādāṃ sattvayuktānāṃ
dhṛtiṃ nōtsraṣṭumarhasi || 4.7.8 ||

vyasanē vārthakṛcchrē vā
bhayē vā jīvitāntagē |
vimṛśaṃśca svayā buddhyā
dhṛtimān nāvasīdati || 4.7.9 ||

bālīśastu narō nityaṃ
vaiklavyaṃ yō'nuvartatē |

sa majjatyavaśaḥ śōkē
bhārākrāntēva naurjalē || 4.7.10 ||

ēṣō'ñjalirmayā baddhaḥ
praṇayāt tvāṃ prasādayē |
pauruṣaṃ śraya śōkasya
nāntaraṃ dātumarhasi || 4.7.11 ||

yē śōkamanuvartantē
na tēṣāṃ vidyatē sukham |
tējaśca kṣīyatē tēṣāṃ
na tvāṃ śōcitumarhasi || 4.7.12 ||

śōkēnābhiprapannasya
jīvitē cāpi saṃśayaḥ |
sa śōkaṃ tyaja rājendra
dhairyamāśraya kēvalam || 4.7.13 ||

hitāṃ vayasyabhāvēna
brūmi nōpadiśāmi tē |
vayasyatāṃ pūjayanmē
na tvāṃ śōcitumarhasi || 4.7.14 ||

madhuraṃ sāntvitastēna
sugrīvēṇa sa rāghavaḥ |
mukhamaśrupariklinnaṃ
vastrāntēna pramārjayat || 4.7.15 ||

prakṛtisthastu kākutsthaḥ
sugrīvavacanāt prabhuḥ |

sampariṣvajya sugrīva -
 midamaṃ vacanamabravīt || 4.7.16 ||

kartavyamaṃ yad vayasyēna
 snigdhēna ca hitēna ca |
 anurūpamaṃ ca yuktaṃ ca
 kṛtamaṃ sugrīva tat tvayā || 4.7.17 ||

ēṣa ca prakṛtisthō'ha -
 manunīstastvayā sakhē |
 durlabhō hīdṛśō bandhu -
 rasmin kālē viśēṣataḥ || 4.7.18 ||

kiṃ tu yatnastvayā kāryō
 maithilyāḥ parimārgaṇē |
 rākṣasasya ca raudrasya
 rāvaṇasya durātmanaḥ || 4.7.19 ||

mayā ca yadanuṣṭhēyamaṃ
 visrabdhēna taducyatām |
 varṣāsviva ca sukṣētrē
 sarvamaṃ sampadyatē tava || 4.7.20 ||

mayā ca yadidamaṃ vākya -
 mabhimānāt samīritam |
 tattvayā hariśārdūla
 tattvamityupadhāryatām || 4.7.21 ||

anṛtamaṃ nōktapūrvamaṃ mē
 na ca vakṣyē kadācana |

ētattē pratijānāmi

satyēnaiva śapāmyaham || 4.7.22 ||

tataḥ prahr̥ṣṭaḥ sugrīvō

vānaraiḥ sacivaiḥ saha |

rāghavasya vacaḥ śrutvā

pratijñātaṃ viśēṣataḥ || 4.7.23 ||

ēvamēkāntasampṛktau

tatastau naravānarau |

ubhāvanyōnyasadṛśaṃ

sukhaṃ duḥkhamabhāṣatām || 4.7.24 ||

mahānubhāvasya vacō niśamya

harirnr̥pāṇāmadhipasya tasya |

kṛtaṃ sa mēnē harivīramukhya -

stadā ca kāryaṃ hṛdayēna vidvān || 4.7.25 ||

|| ityārṣē śrīmadrāmāyaṇē vālmikīyē ādikāvyē
kiṣkindhākāṇḍē saptamaḥ sargaḥ ||